

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்
|| ஸ்ரீலக்ஷ்மீ ஸஹஸ்ரம் ||
|| ஸங்கீர்ணஸ்தபக: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸங்கீர்ணஸ்தபக: ॥

ஸமஸ்தகுணவிஸ்தார ஸமாவேஸநிவேஸநம் |
வந்தேஃரவிந்தநிலயம் வரதம் பரதைவதம் ॥ 1 ॥

ஓளதார்யஸேவதிரநிந்தித காந்திஸிந்து:
ஓஜ: ப்ரஸாதநிதிருஜ்ஜ்வலஸௌகுமார்யா |
வைதர்பரீதிரிவ வாரிதிராஜகந்யே
ஸ்லாகாபதம் பவஸி ஸாரவிதாம் கவீநாம் ॥ 2 ॥

ஆரம்பமேத்ய மஹநீய மமோகயத்நா
ப்ராப்த்யாஸ்யா ஸ்ரிதபதா பரமேப்ஸிதஸ்ய |
நித்யம் பலம் கலயஸே நியதாப்திபாஜா
நாதேந நாடககலாபரிபாடி கேவ ॥ 3 ॥

வ்யாப்த்யா ப்ரஸித்தா ஸ்ரிதபக்ஷபாதா
பாதாநபிஜ்ஞா ப்ரதிபக்ஷஸூந்யா |
ஸமீஹிதம் ஸாதயஸி த்ருவம் ந:
ஸத்தேதுவத் துக்த்தபயோதிகந்யே ॥ 4 ॥

ப்ரக்ருதிருசிரமூர்த்தி: ப்ரத்யயாநாம் விதாத்ரீ
ஸமதிககுணவ்ருத்தி: ஸாதுதாமாததாநா |
ஸ்ருஜதி பதமஜாத்யைரீப்ஸிதாம் த்ராகநந்த-
ஸ்திரபணிதிவிதேயா ஸப்தவித்யேவ பத்மே ॥ 5 ॥

அதிகரண விசாராரம்பஸீதத்விபக்ஷம்
கிமபி விஸதயந்த்யா க்ருத்ஸ்நவேதார்த்ததத்த்வம் |
கலதி கஹநகர்மாலம்பநம் மோஹஜாலம்
கமலமுகி பவத்யா கர்மமீமாம்ஸயேவ ॥ 6 ॥

சதுராக்ருதிலக்ஷணாபிராமா

பரதேவஸ்ய குணாந் ப்ரகாஸ்யந்தீ |

உபதர்ஸ்யஸேஃபவர்க்கமார்க்கம்

மம ஸாரீரகபாரதீவ மாத: || 7 ||

ஸுவர்ணஸ்ரீரம்யம் ஸூபகரபதர்ச்சம் ஸ்ருதிகுலம்

பவத்ரூபம் சேதம் பவதி மஹிதம் ப்ராஹ்மணகணை: |

தயோரித்தம் பேத: ஸ்புரதி தடிநீஜாநிதநயே

புதேந்த்ரைரத்யேயம் ப்ரதமமிதரத் த்யேயமிதி ச || 8 ||

வ்யாகோசவாரிஜதராம் த்விஜராஜஸேவ்யாம்

அவ்யாஹதாமம்ருதஸைவலிநீமிவ த்வாம் |

நி:ஸீம ஸம்ஸ்ருதிநிதாக விதாஹதப்தா:

கேசித் ஸுதாப்திதநயே க்ருதிநோ பஜந்தே || 9 ||

வாத்ஸல்யம் தவ ராகவப்ரணயிநி

வ்யாசஷ்ட காகாஸூர:

ஸக்திம் துர்க்கடஸாதநீம் ஹநுமத:

ஸீதஸ்ஸ வாலாநல: |

ஔதார்யம் த்வதபாங்கலப்த விபவோ-

ல்லாஸா மஹேந்த்ராதய:

காருண்யம் க்ருபணா வயம் து விசுணா

நிர்ஹேதுகம் ரக்ஷிதா: || 10 ||

தோஷௌக: ஸரணம் ஜகாம குணதா-

மாதித்ஸூரங்காநி தே

கௌடில்யம் கிமபி ப்ருவௌ கடிநதா

கல்யாணி வக்ஷோருஹௌ |

தாரித்ர்யம் பத மத்யபாகமதரம்

ராகஸ்தம: குந்தலாந்

சாபல்யம் த்ருஸமம்ப மந்தகதிதா
பாதௌ ச மௌகத்த்யம் முகம் || 11 ||

க்ருதஸ்த்வயா தேவி க்ருபாகடாக்ஷ-
லேஸைரஹம் ஸ்லோகக்ருதர்பகோ஽பி |
பரம் த்வஹம் ஸ்லோகக்ருதித்யபீக்ஷணம்
கதா நு காயேயமிதி ப்ரதீக்ஷே || 12 ||

ஆகஸ்ததீம் மே கிமத்ருஸ்யவித்யாம்
அத்யாபயஸ்யப்திஸுதே ததா த்வம் |
ஸ விஸ்வதஸ்சக்ஷுரதோக்ஷஜோ஽பி
ந பஸ்யதி வ்யக்ததமாம் யதைநாம் || 13 ||

ரக்ஷேதி நாதஸவிதே தவ காடமுக்தி:
யத்யுத்கதா மம பவேத்தத ஏவ முக்தி: |
ஏதாவதி ஸ்ரிதமநோரதபூரணேஸ்மிந்
க்ருஷ்ணப்ரியே நநு ததாபி கியாந் விசார: || 14 ||

யத்யுந்நிநீஷஸி யதூத்வஹவல்லபே மாம்
கர்மாணி காரய ததா கலுஷோஜ்ஜிதாநி |
நைர்க்ருண்யமேஷி யதி வா ந ததோ஽பி தூயே
நைராஸ்யமேவ ஹி ஸுகம் நிகதந்தி ஸந்த: || 15 ||

நைவாபவர்க்கமதி துர்க்கமமர்த்தயே஽ஹம்
ந ஸ்வர்க்கமம்ப ந ததோ஽ப்யபரம் ச ஸௌக்யம் |
அப்யர்த்தயே ஹரிஸகி த்வயி பக்திமாத்ரம்
அத்ராபி சிந்தயஸி சேதத கிம் கரோமி || 16 ||

மா கோபம் குரு மாதரேகமதுநா
ஜல்பாமி த்ருஷ்டோ வச:
ஸக்தி: கர்த்துமகர்த்துமந்யதயிதும்
ஜாகர்த்தி யேயம் த்வயி |

தல்லேஸோ மம சேதஸேத்ஸ்யதம்ருதம்
 ஸர்வாநநேஷ்யம் க்ஷணாத்
 வித்மோ நைவமுபேக்ஷஸே கநக்ருபா
 கஸ்மாத்த்வமஸ்மாநிதி || 17 ||

ஸௌந்தர்யஸ்ய நிதிர்முதாமுதயபூ:
 ஸம்பத்திமஞ்ஜுஷிகா
 காந்தீநாம் நிலய: கலாஜலநிதி:
 க்ஷாந்தேர்நிஸாந்தஸ்தலீ |
 தாக்ஷிண்யஸ்ய ஸரண்யஸதம் கமலே
 தாத்ருத்வவிஸ்ராந்திபூ:
 ஆஸ்தாநீ யஸஸாம் ப்ரபாஸஸி ஸத்ருஷா-
 மாத்யஸ்ய பும்ஸோ தநம் || 18 ||

மோஹோந்மூலநமூலிகா பவஜுஷாம் மோக்ஷாத்வ நிஸ்ரேணிகா
 சேத: ஸூத்திவிதாநஸித்தகுலிகா சிந்தாதமஸ்சந்த்ரிகா |
 வித்யாவிப்ரமஸாலிகாஸஸி கமலே விஷ்ணோருரோமாலிகா
 மாதஸ்த்வம் மம பாரிஜாதலதிகா மோதாம்புதேர்வீசிகா || 19 ||

விகாஸ: புண்யாநாமபி ச விகசாம்போருஹருசாம்
 விவர்த்தோ ஹர்ஷாணாம் விததிரம்ருதாநாம் பரிணதி: |
 விகார: காருண்யாம்ருத ஜலதிவீசீ பரிஷதாம்
 விகல்ப: கல்பத்ரோர்ஜநநி தவ வீக்ஷா விஜயதே || 20 ||

ப்ரஜ்ஞாலதாநாம் கிமுபக்நயஷ்டி:
 பநாயதாம் காமகவீ கவீநாம் |
 ப்ரபஞ்சமாதஸ்த்வமகிஞ்சநாநாம்
 ப்ராணப்ரதிஷ்டா பரமாஸஸி காஷ்டா || 21 ||

அஸ்மாத்ருஸாமப்யுதயாங்குரோ வா
 நாதஸ்ய பத்மே நயநோத்ஸவோ வா |

திவ்யௌஷதம் வா துரிதாமயாநாம்
பாரம் பரம் வா பவதீ பவாப்தே: || 22 ||

தாடங்கரக்ஷாம் த்ரிதஸாங்கநாநாம்
தரங்கிணீஜாநிதப: பலம் ஸ்ரீ: |
தாரித்ர்யவித்ராவணமூலவித்யாம்
ஜகுர்ஜகந்நாயகநாயிகாம் த்வாம் || 23 ||

பரிஷ்க்ருதிம் பங்கஜகாநநாநாம்
பராயணம் ந: ஸரணாகதாநாம் |
ஸந்த: ஸகுந்தத்வஜஸுந்தரி த்வாம்
ஸர்வஸ்வமாஹு: ஸகலாகமாநாம் || 24 ||

பரிகர்ம விநிர்மலம் முராரே:
ப்ரதியத்நம் ப்ரதிபுத்தஸேமுஷீணாம் |
பவதீம் பவதீக்ஷ்ணயாதநாநாம்
அபிசாராஹுதிமாஹுரப்திகந்யே || 25 ||

முநிமாநஸ ராஜஹம்ஸிகா வா
முரபித்கல்பக மஞ்ஜுமஞ்ஜரீ வா |
ஸ்ருதிபஞ்ஜரதிவ்யஸாரிகா வா
ஜநநி த்வம் குணரத்நபேடிகா வா || 26 ||

ப்ரதிஸ்ருஷ்டிரியம் தடில்லதாநாம்
பரிணாமோ நு ஸிரீஷமஞ்ஜரீணாம் |
ப்ரதிபாதி ஹ்ருதி த்வதீயமூர்த்தி:
பரிவ்ருத்திர்ஹரிபத்நி காஞ்சநாநாம் || 27 ||

ப்ரஸ்தாவநா புவநபாலந நாடகஸ்ய
ப்ராச்யா திஸோ தவலிமா பவகாலராத்ரே: |
துர்க்கர்வ ஸர்வரஜநீசர தூமகேது:
தோஷத்ருமஸ்ய பரஸுஸ்தவ தேவி ரூபம் || 28 ||

ஆலாநயஷ்டிரஸி யோகிமநோகஜாநாம்
ஆஸாபிஸாச பரிமோசந யந்த்ரவித்யா |
கார்த்தாந்தலோக கமந ப்ரதிரோதமுத்ரா
காருண்யபுண்யதடிநீ கமலாலயே த்வம் || 29 ||

ஸரதம் தமோகநாநாம்
ஸாஸ்வதஸுகஸம்பதாமுபோத்காதம் |
ஸரணம் வ்ரஜாமி கமலே
ஸௌரிவஸீகார மூலிகாம் பவதீம் || 30 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீ ஸஹஸ்ரே ஸங்கீர்ணஸ்தபக: ||